

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

॥ ఘోషశాంతిః ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ ఘోషశాంతిః ॥

శన్నో మి॒త్రశ్శం॑వరుణః ।

శన్నో భ॒వత్వ॒ర్యమా ।

శన్న ఇంద్రో బృ॒హస్ప॑తిః ।

శన్నో వి॒ష్ణు॒రురుక్ర॑మః ।

నమో బ్ర॒హ్మణే॑ ।

నమస్తే వా॒యో ।

త్వమే॒వ ప్ర॒త్యక్షం॑ బ్రహ్మా॒సి ।

త్వామే॒వ ప్ర॒త్యక్షం॑ బ్రహ్మ వది॒ష్యామి॑ ।

ఋ॒తం వది॒ష్యామి॑ ।

సత్యం వది॒ష్యామి॑ ।

తన్మామ॑వతు ।

తద్వక్తా॑రమవతు ।

అవతు మాం ।

అవతు వక్తారం॑ ।

ఓం శా॒ంతి॒శ్శా॒ంతి॒శ్శా॒ంతిః॑ ॥ 1 ॥

శన్నో మి॒త్రశ్శం॑వరుణః ।

శన్నో భ॒వత్వ॒ర్యమా ।

శన్న ఇంద్రో బృహస్పతిః |
 శన్నో విష్ణురురుక్రమః |
 నమో బ్రహ్మణే |
 నమస్తే వాయో |
 త్వమేవ ప్రత్యక్షం బ్రహ్మసి |
 త్వమేవ ప్రత్యక్షం బ్రహ్మవాదిషం |
 ఋతమవాదిషం |
 సత్యమవాదిషం |
 తన్మామావీత్ |
 తద్వక్తారమావీత్ |
 ఆవీన్మాం |
 ఆవీద్వక్తారం |
 ఓం శాంతిశాంతిశాంతిః || 2 ||

సహ నావవతు |
 సహ నౌ భునక్తు |
 సహ వీర్యం కరవావహై |
 తేజస్వినావధీతమస్తు మా విద్విషావహై |
 ఓం శాంతిశాంతిశాంతిః || 3 ||

నమో వాచే యా చోదితా యా చాసుదితా
 తస్యై వాచే నమో నమో వాచే నమో

వాచస్పతయే నమ ఋషిభ్యో
 మంత్రకృద్భ్యో మంత్రపతిభ్యో
 మామామృషయో మంత్రకృతో మంత్రపతయః
 పరాదుర్మాఽహమృషీన్మంత్రకృతో
 మంత్రపతీన్పరాదాం వైశ్వదేవీం
 వాచముద్యాసగ్ం శివామదస్తాం జుష్టాన్
 దేవేభ్యశ్శర్మ మే ద్యౌశ్శర్మపృథివీ
 శర్మ విశ్వమిదం జగత్ |
 శర్మ చంద్రశ్చ సూర్యశ్చ శర్మ బ్రహ్మ ప్రజాపతీ |
 భూతం వదిష్యే భువనం వదిష్యే
 తేజో వదిష్యే యశో వదిష్యే
 తపో వదిష్యే బ్రహ్మ వదిష్యే
 సత్యం వదిష్యే తస్మా
 అహమిదముపస్తరణముపస్తృణ
 ఉపస్తరణం మే ప్రజాయై పశూనాం
 భూయాదుపస్తరణమహం ప్రజాయై పశూనాం
 భూయాసం ప్రాణాపానౌ మృత్యోర్మాపాతం
 ప్రాణాపానౌ మా మా హోసిష్టం
 మధు మనిష్యే మధు జనిష్యే
 మధు వక్ష్యామి మధు వదిష్యామి
 మధుమతీం దేవేభ్యో వాచముద్యాసగ్ం

శుశ్రూషే॑న్యాం మను॑ష్యేభ్యస్తం॑ మా
 దే॒వా అ॑వంతు శో॒భా॒యై పిత॑రోఽను॒మదంతు॑ |
 ఓం శా॒ంతి॒శాంతి॑శాంతిః॑ || 4 ||

శం నో॑ వా॒తః ప॑వతాం మా॒తరి॑శ్వా
 శం న॑స్తపతు సూ॒ర్యః |
 అహో॑ని శం భ॒వంతు॑ నశ్శగ్ం
 రా॒త్రిః ప్ర॑తి ధీ॒యతాం॑ |
 శము॑షా నో॑ వ్యుచ్చతు
 శమా॑దిత్య ఉదే॒తు నః॑ |
 శి॒వా న॑శ్శంతమా భవ
 సు॒మ్మడి॑కా సర॑స్వతి |
 మా తే॑ వ్యోమ సం॒దృశి॑ |
 ఇడా॑యై వాస్త॒వసి॑ వాస్త॒మద్వాస్త॒మంతో॑
 భూ॑యాస్మ మావాస్తో॑శ్చి॒థ్మహ్య॑వాస్త॒స్సు
 భూ॑యాద్యోఽస్మాంద్యేష్టై॒ యం చ॑ వ॒యం ద్వి॒ష్మః |
 ప్రతి॑ష్ఠాఽసీ ప్రతి॑ష్ఠావంతో భూ॑యాస్మ మా
 ప్రతి॑ష్ఠాయాశ్చి॒థ్మహ్య॑ప్రతి॒ష్ఠస్సు
 భూ॑యాద్యోఽస్మాంద్యేష్టై॒ యం చ॑ వ॒యం ద్వి॒ష్మః |
 ఆ వా॑త వాహి భేష॒జం వి వా॑తవాహి॒ యద్ర॑పః |
 త్వగ్ం॑ హి విశ్వ॑భేషజో దే॒వానాం॑ దూ॒త ఈ॒యసే॑ |

ద్వావిమౌ వాతౌ వాత ఆసింధోరాపరావతః |
 దక్షం మే అన్య ఆవాతు పరాఽన్యో వాతు యద్రపః |
 యదదో వాత తే గృహేఽమృతస్య నిధిర్ హితః |
 తతో నో దేహి జీవసే తతో నో ధేహి భేషజం |
 తతో నో మహ ఆవహ వాత ఆవాతు భేషజం |
 శంభూర్మయోభూర్నో హృదే ప్రణ ఆయుగ్ంషి తారిషత్ |
 ఇంద్రస్య గృహోఽసి తం త్వా ప్రపద్యే సగుస్సాశ్వః |
 సహ యన్మే అస్తి తేన |
 భూః ప్రపద్యే భువః ప్రపద్యే సువః ప్రపద్యే
 భూర్భువస్సువః ప్రపద్యే వాయుం
 ప్రపద్యేఽనార్తాం దేవతాం
 ప్రపద్యేఽశ్మానమాఖణం
 ప్రపద్యే ప్రజాపతేర్భృహ్మకోశం
 బ్రహ్మప్రపద్యే ఓం ప్రపద్యే |
 అంతరిక్షం మ ఉర్వంతరం బృహదగ్నయః
 పర్వతాశ్చ యయా వాతః స్వస్త్వా
 స్వస్తిమాంతయా స్వస్త్వా
 స్వస్తిమానసాని |
 ప్రాణాపానౌ మృత్యోర్మా పాతం
 ప్రాణాపానౌ మా మా హాసిష్ఠం
 మయి మేధాం మయి ప్రజాం

మ॒య్యగ్ని॑స్త్వేజో॑ ద॒ధాతు
 మ॒యి మే॑ధాం మ॒యి ప్ర॑జాం
 మ॒యింద్ర॑ ఇంద్రి॒యం ద॒ధాతు
 మ॒యి మే॑ధాం మ॒యి ప్ర॑జాం
 మ॒యి సూ॑ర్యో బ్రా॒జో ద॒ధాతు |
 ద్యు॒భిర॑క్తు॒భిః ప॑రిపా॒తమ॒స్మాన॑రిష్టే॒భిర॑శ్వినా
 సౌ॒భగే॑భిః |
 తన్నో॑ మి॒త్రో వ॑రుణో॑ మామహం॒తామ॑ది॒తిః
 సింధుః॑ పృథి॒వీ ఉ॒త ద్యౌః |
 కయా॑ నశ్చి॒త్ర ఆ భు॑వదూ॒తీ స॒దావృ॑ధస్స॒ఖా |
 కయా॑ శచి॒ష్టయా॑ఽఽవృ॒తా |
 కస్త్యా॑ స॒త్యో మ॑దానాం
 మగ్ం॑హిష్టో మ॒థ్నదం॑ధ॒సః |
 దృ॒థా చి॑దారుజే॒ వసు॑ |
 అభీ॑షుణస్సఖీ॒నామ॑వి॒తా జ॑రి॒త్యాణాం॑ |
 శతం॑ భ॒వాస్యాతి॑భిః |
 వయస్సు॑పర్ణా ఉ॒పసే॑దురింద్రం
 ప్రియ॑మే॒ధా బు॒షయో॑ నాధ॒మానాః॑ |
 అప॑ధ్వాంత॒మూర్ణు॑హి పూర్ణి
 చక్షు॑ర్ము॒గ్ధ్యస్మాన్ని॒ధయే॑ఽవబ॒ధ్ధాన్ |
 శం నో॑ దే॒వీర॑భిష్టయ ఆపో॑ భవంతు పి॒తయే॑ |

శం యో॒రభి॑స్త॒వంతు॑ నః |
 ఈ॒శానా॑ వా॒ర్యాణాం॑ క్షయంతి॒శ్చర్షణీ॑నాం |
 అపో॑ యాచామి భేషజం |
 నుమి॒త్రా న ఆప॑ ఓష॒ధయః॑ నంతు దుర్మి॒త్రాస్త॑స్మై
 భూయాసు॒ర్యోఽస్మాం॑ద్వేష్టి॒ యం చ॑ వయం ద్విష్మః |
 ఆపో॑ హి॒ష్టా మ॑యోభువ॒స్తా న॑ ఊర్జ్వి ద॒ధాత॑న |
 మహే॒రణాయ॑ చక్ష॒నే |
 యో వః॑ శివ॒తమో॑ రస॒స్తస్య॑ భజయతే హా నః |
 ఉ॒శతీ॑రివ మాత॒రః |
 తస్మా॑ అ॒రంగ॑మామ వో॒ యస్య॑ క్షయా॒య జిన్వ॑థ |
 ఆపో॑ జనయథా చ నః |
 పృథి॒వీ శాంతా॑ సాఽగ్ని॒నా శాంతా॑
 సా మే॑ శాంతా శుచగ్ం శమయతు |
 అంతరి॑క్షగ్ం శాంతం తద్వా॒యునా॑ శాంతం
 తన్మే॑ శాంతగ్ం శుచగ్ం శమయతు |
 ద్యౌశ్శాంతా॑ సాఽఽది॒త్యేన॑ శాంతా
 సా మే॑ శాంతా శుచగ్ం శమయతు |
 పృథి॒వీ శాంతి॑రంతరి॒క్షగ్ం
 శాంతి॑ద్ద్యౌశ్శాంతి॒ర్దిశ్శాంతి॑
 రవా॑ంతరదిశాశ్శాంతి
 రగ్ని॑శ్శాంతి॒ర్వాయు॑శ్శాంతి

రాదిత్యశాంతిశ్చంద్రమా
 శాంతిర్నక్షత్రాణి శాంతి
 రాపశాంతిరోషధయశాంతిర్వనస్పతయ
 శాంతిర్గోశాంతిరజా శాంతిరశ్వశాంతిః
 పురుషశాంతిర్బ్రహ్మశాంతిర్బ్రాహ్మణ
 శాంతిశాంతిరేవ
 శాంతిశాంతిర్మే అస్తు శాంతిః |
 తయాహగ్ం శాంత్యా సర్వశాంత్యా
 మహ్యం ద్విపదే చతుష్పదే చ
 శాంతిం కరోమి శాంతిర్మే అస్తు శాంతిః |
 ఏహ శ్రీశ్చ ప్రీశ్చ ధృతిశ్చ తపో మేధా
 ప్రతిష్ఠా శ్రద్ధా సత్యం ధర్మశ్చైతాని
 మోత్తిష్ఠంతమనూత్తిష్ఠంతు మా మాగ్
 శ్రీశ్చ ప్రీశ్చ ధృతిశ్చ తపో మేధా ప్రతిష్ఠా
 శ్రద్ధా సత్యం ధర్మశ్చైతాని మా మా హాసిషుః |
 ఉదాయుషా స్వాయుషోదోషధీనాగ్ం
 రసేనోత్పర్జన్యస్య
 శుష్మేణోదస్థామంబుతాగ్ం అను |
 తచ్చక్షుర్దేవహితం పురస్తాచ్ఛుక్రముచ్చరత్ |
 పశ్యేమ శరదశ్శతం జివేమ శరదశ్శతం
 నందామ శరదశ్శతం మోదామ శరదశ్శతం

భ॒వా॒మ॒ శ॒రద॑శ్శ॒తగ్ం శ్ర॒ణ॒వా॒మ॒ శ॒రద॑శ్శ॒తం
 ప్ర॒బ్ర॒వా॒మ॒ శ॒రద॑శ్శ॒తమ॑జీ॒తాస్యా॑మ
 శ॒రద॑శ్శ॒తం జ్యోక్ష్మ॑ సూ॒ర్యం దృ॒శే |
 య ఉ॒దగా॑న్మ॒హతో॑ర్ల॒వాద్వి॒భ్రాజ॑మా॒నస్స॑రి॒రస్య
 మ॒ధ్యా॒ఘ్న॑మా వృ॒షభో॑ లో॒హితా॑క్ష॒స్సూ॒ర్యో
 వి॒పశ్చి॑న్మ॒నసా॑ పు॒నాతు॑ |
 బ్ర॒హ్మ॑ణశ్చో॒తన్య॑సి బ్ర॒హ్మ॑ణ ఆ॒ణీస్థో
 బ్ర॒హ్మ॑ణ ఆ॒వప॑న॒మసి॒ ధా॒రితే॑యం పృ॒థివీ
 బ్ర॒హ్మ॑ణా మ॒హి ధా॒రిత॑మే॒నేన॑ మ॒హద॑ంత॒రిక్షం
 ది॒వం దా॑ధార పృ॒థివీ॑గ్ం సదే॒వాం యద॑హం వేద
 తద॑హం ధా॒రయా॑ణి మా మద్వేదో॒ఽధి వి॒స్ర॑సత్ |
 మే॒ధా॒మనీ॑షే మా॒ఽఽవి॑శతాగ్ం స॒మీచీ
 భూ॒తస్య॑ భ॒వ్యస్యా॑వ॒రుద్వై
 సర్వ॑మా॒యుర॑యాణి సర్వ॑మా॒యుర॑యాణి |
 ఆ॒భిర్గి॑ర్భి॒ర్యద॑తో న ఉ॒నమా॑ప్యాయయ
 హ॒రివో॑ వర్ధ॒మానః॑ |
 యదా॑ స్తో॒తృభ్యో॑ మ॒హి గో॒త్రా॒రుజా॑సి
 భూ॒యిష్ఠ॑భాజో అధ తే॒ స్యా॑మ |
 బ్ర॒హ్మ ప్రా॑వాదిష్మ తన్నో॒ మా హా॑సీత్ |
 ఓం శా॒ంతిశ్శా॒ంతిశ్శా॒ంతిః ||

|| ఇతి ఘోషశాంతిః సమాప్తః ||